

II

(Atti mhux leġiżlattivi)

REGOLAMENTI

REGOLAMENT TAL-KUMMISSJONI (UE) Nru 966/2014

tat-12 ta' Settembru 2014

li jemenda l-Anness tar-Regolament (UE) Nru 231/2012 li jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill, fir-rigward tal-ispeċifikazzjonijiet għall-propjonat tal-kalcju

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 14 tiegħu,

Wara li kkunsidrat ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel ⁽²⁾, u b'mod partikolari l-Artikolu 7(5) tiegħu,

Billi:

- (1) Ir-Regolament tal-Kummissjoni (UE) Nru 231/2012 ⁽³⁾ jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008.
- (2) Dawn l-ispeċifikazzjonijiet jistgħu jiġu aġġornati skont il-proċedura komuni msemmija fl-Artikolu 3(1) tar-Regolament (KE) Nru 1331/2008, b'inizjattiva tal-Kummissjoni jew b'applikazzjoni.
- (3) Fl-10 ta' Settembru 2013, tressqet applikazzjoni għall-emenda ta' speċifikazzjonijiet li jikkonċernaw il-propjonat tal-kalcju (E282) bħala addittiv tal-ikel. L-applikazzjoni saret disponibbli għall-Istati Membri skont l-Artikolu 4 tar-Regolament (KE) Nru 1331/2008.
- (4) L-ispeċifikazzjonijiet attwali għall-propjonat tal-kalcju (E282) jistabbilixxu livell massimu ta' fluworur ta' 10 mg/kg u dan johloq diffikultajiet għall-provvista tal-materja prima u għall-produzzjoni ta' dak l-addittiv. Il-propjonat tal-kalcju (E282) jinkiseb mill-ossidu tal-kalcju (E529) li għalih ġie stabbilit livell massimu ta' fluworur ta' 50 mg/kg. Sabiex il-produzzjoni tal-propjonat tal-kalcju tikkonforma mal-livell massimu ta' fluworur stabbilit bhalissa, il-manifatturi jehtigilhom jużaw ossidu tal-kalcju b'livelli massimi ta' fluworur ta' 33 mg/kg, jiġifieri inqas mill-livell massimu awtorizzat bhalissa. Għaldaqstant, fis-suq Ewropew f'it li xejn hemm ossidu tal-kalcju disponibbli għall-produzzjoni tal-propjonat tal-kalcju. Sabiex tinstab provvista biżżejjed tal-ossidu tal-kalcju għall-produzzjoni tal-propjonat tal-kalcju, il-livell massimu ta' fluworur għall-propjonat tal-kalcju għandu jiżdied minn 10 mg/kg għal 20 mg/kg.
- (5) Il-livell massimu l-ġdid ta' 20 mg/kg jibqa' ferm inqas mil-livelli massimi ta' fluworur fis-sehh bhalissa għal addittivi oħra tal-ikel. L-esponiment addizzjonali għall-fluworur bbażat fuq il-livell massimu l-ġdid għandu jibqa' limitat u m'għandux iwassal biex jiżdied il-konsum ġenerali. Għalhekk, jixraq li tiġi permessal-emenda tal-ispeċifikazzjonijiet dwar il-propjonat tal-kalcju (E282) bħala addittiv tal-ikel.

⁽¹⁾ ĠU L 354, 31.12.2008, p. 16.

⁽²⁾ ĠU L 354, 31.12.2008, p. 1.

⁽³⁾ Ir-Regolament tal-Kummissjoni (UE) Nru 231/2012 tad-9 ta' Marzu 2012 li jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill (ĠU L 83, 22.3.2012, p. 1).

- (6) Skont l-Artikolu 3(2) tar-Regolament (KE) Nru 1331/2008, il-Kummissjoni trid titlob l-opinjoni tal-Awtorità Ewropea dwar is-Sigurtà fl-Ikel sabiex taggorna l-lista tal-Unjoni tal-addittivi tal-ikel, hlief meta l-aġġornament inkwistjoni ma jkunx mistenni jolqot is-saħħa tal-bniedem. Billi l-aġġornament ikkonċernat mhux mistenni jolqot is-saħħa tal-bniedem, m'hemmx bżonn tintalab l-opinjoni tal-Awtorità Ewropea dwar is-Sigurtà fl-Ikel.
- (7) Għaldaqstant, ir-Regolament (UE) Nru 231/2012 għandu jiġi emendat skont dan.
- (8) Il-miżuri stipulati f'dan ir-Regolament huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

L-Anness tar-Regolament (UE) Nru 231/2012 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Settembru 2014.

Għall-Kummissjoni

Il-President

José Manuel BARROSO

ANNESS

Fl-Anness tar-Regolament (UE) Nru 231/2012 l-annotazzjoni għall-propjonat tal-kalcju E282, l-ispeċifikazzjoni dwar il-purità tal-fluworur tinbidel b'li ġej:

"Il-fluworur	Mhux aktar minn 20 mg/kg"
--------------	---------------------------